

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೧೮)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೧೮)

ಪೃಥುಚರಿತವರ್ಣನಂ

ಜಾತಸ್ಯ ಧ್ರುವಕುಲ ಏವ ತುಂಗಕೀರ್ತೇ -  
ರಂಗಸ್ಯ ವ್ಯಜನಿ ಸುತಃ ಸ ವೇನನಾಮಾ |  
ತದ್ಲೋಷವ್ಯಥಿತಮತಿಃ ಸ ರಾಜವರ್ಯಃ  
ತ್ವತ್ಪಾದೇ ನಿಹಿತಮನಾ ವನಂ ಗತೋಽಭೂತ್ || ೧ ||

ಪಾಪೋಽಪಿ ಕ್ಷತಿತಲಪಾಲನಾಯ ವೇನಃ  
ಪೌರಾದ್ಯೈರುಪನಿಹಿತಃ ಕಠೋರವೀರ್ಯಃ |  
ಸರ್ವೇಭ್ಯೋ ನಿಜಬಲಮೇವ ಸಂಪ್ರಶಂಸ೯  
ಭೂಚಕ್ರೇ ತವ ಯಜನಾನ್ಯಯಂ ನ್ಯರೌತ್ಸೀತ್ || ೨ ||

ಸಂಪ್ರಾಪ್ತೇ ಹಿತಕಥನಾಯ ತಾಪಸೌಘೇ  
ಮತ್ತೋಽನ್ಯೋ ಭುವನಪತಿನಃ ಕಶ್ಚನೇತಿ |  
ತ್ವನ್ನಿಂದಾವಚನಪರೋ ಮುನೀಶ್ವರೈಸ್ತೈಃ  
ಶಾಪಾಗ್ನೌ ಶಲಭದಶಾಮನಾಯಿ ವೇನಃ || ೩ ||

ತನ್ನಾಶಾತ್ ಖಿಲಜನಭೀರುಕೈರ್ಮುನೀಂದ್ರೈಃ  
ತನ್ನಾತ್ರಾ ಚಿರಪರಿರಕ್ಷಿತೇ ತದಂಗೇ |  
ತ್ಯಕ್ತಾಘೇ ಪರಿಮಥಿತಾದಥೋರುದಂಡಾತ್  
ದೋರ್ದಂಡೇ ಪರಿಮಥಿತೇ ತ್ವಮಾವಿರಾಸೀಃ || ೪ ||

ವಿಖ್ಯಾತಃ ಪೃಥುರಿತಿ ತಾಪಸೋಪದಿಷ್ಟೈಃ  
ಸೂತಾದ್ಯೈಃ ಪರಿಣುತಭಾವಿಭೂರಿವೀರ್ಯಃ |

ವೇನಾರ್ತ್ಯಾ ಕಬಳಿತಸಂಪದಂ ಧರಿತ್ರಿಂ  
ಆಕ್ರಾಂತಾಂ ನಿಜಧನುಷಾ ಸಮಾಮಕಾರ್ಷೀಃ || ೫ ||

ಭೂಯಸ್ತಾಂ ನಿಜಕುಲಮುಖ್ಯವತ್ಸಯುಕ್ತೈ -  
ದೇವಾದ್ಯೈಃ ಸಮುಚಿತಚಾರುಭಾಜನೇಷು |  
ಅನ್ನಾದೀನಭಿಲಷಿತಾನಿ ಯಾನಿ ತಾನಿ  
ಸ್ವಚ್ಛಂದಂ ಸುರಭಿತನೂಮದೂದುಹಸ್ವಂ || ೬ ||

ಆತ್ಮಾನಂ ಯಜತಿ ಮಖೈಸ್ತ್ವಯಿ ತ್ರಿಧಾಮ -  
ನ್ನಾರಭ್ಯೇ ಶತತಮವಾಜಿಮೇಧಯಾಗೇ |  
ಸ್ವರ್ಧಾಲುಃ ಶತಮಖಿ ಏತ್ಯ ನೀಚವೇಷೋ  
ಹೃತ್ವಾಽಶ್ವಂ ತವ ತನಯಾತ್ ಪರಾಜಿತೋಽಭೂತ್ || ೭ ||

ದೇವೇಂದ್ರಂ ಮುಹುರಿತಿ ವಾಜಿನಂ ಹರಂತಂ  
ವಹ್ನೌ ತಂ ಮುನಿವರಮಂಡಲೇ ಜುಹೂಷೌ |  
ರುಂಧಾನೇ ಕಮಲಭವೇ ಕ್ರತೋಸ್ಸಮಾಪ್ತೌ  
ಸಾಕ್ಷಾತ್ ತ್ವಂ ಮಧುರಿಪುಮೈಕ್ಷಥಾಃ ಸ್ವಯಂ ಸ್ವಂ || ೮ ||

ತದ್ಗತ್ತಂ ವರಮುಪಲಭ್ಯ ಭಕ್ತಿಮೇಕಾಂ  
ಗಂಗಾಂತೇ ವಿಹಿತಪದಃ ಕದಾಪಿ ದೇವ |  
ಸತ್ರಸ್ಥಂ ಮುನಿನಿವಹಂ ಹಿತಾನಿ ಶಂಸ -  
ನ್ನೈಕ್ಷಿಷ್ವಾಃ ಸನಕಮುಖಾರ್ ಮುನೀ ಪುರಸ್ತಾತ್ || ೯ ||

ವಿಜ್ಞಾನಂ ಸನಕಮುಖೋದಿತಂ ದಧಾನಃ  
ಸ್ವಾತ್ಮಾನಂ ಸ್ವಯಮಗಮೋ ವನಾಂತಸೇವೀ |  
ತತ್ತಾದ್ಯಕ್ಷೃಧುವಪುರೀಶ ಸತ್ವರಂ ಮೇ  
ರೋಗೌಘಂ ಪ್ರಶಮಯ ವಾತಗೇಹವಾಸೀ || ೧೦ ||